



**ആകാശവാണി, തിരുവനന്തപുരം
പ്രാദേശിക വാർത്തകൾ**

TIME: 12.30 PM

DATE: 27.04.2024

പ്രധാനവാർത്തകൾ

- 1. ഇന്നലെ നടന്ന രണ്ടാംഘട്ട ലോക് സഭാ തിരഞ്ഞെടുപ്പിൽ 88 മണ്ഡലങ്ങളിലായി 61 ശതമാനത്തോളം പോളിംഗ്. വോട്ടെണ്ണൽ ജൂൺ നാലിന്. കേരളത്തിൽ പോളിംഗ് കഴിഞ്ഞ തവണത്തേക്കാൾ കുറവ്.
- 2. വരുംഘട്ടങ്ങളിലേക്കുള്ള തെരഞ്ഞെടുപ്പ് പ്രചാരണച്ചുടീൽ രാജ്യം. പ്രധാനമന്ത്രി നരേന്ദ്രമോദിയും കോൺഗ്രസ് നേതാവ് പ്രിയങ്കാഗാന്ധിയും ഇന്ന് മഹാരാഷ്ട്രയിൽ പ്രചാരണത്തിൽ.
- 3. ഇടുക്കി ജനവാസ മേഖലകളിൽ വീണ്ടും പരിഭ്രാന്തി പരത്തി കടുവകളുടെ സാന്നിധ്യം.
- 4. ഓഡീഷയിലും പശ്ചിമ ബംഗാളിലും ഉഷ്ണതരംഗത്തിന് സാധ്യത. കേരളത്തിൽ ചൂട് തുടരുന്നു.
- 5. ഷാബ്ഹായിൽ നടക്കുന്ന അമ്പെസ്സ് ലോകകപ്പിൽ സുവർണ്ണ നേട്ടം കൊയ്ത്ത് ഇന്ത്യൻ താരങ്ങൾ.
- 6. ഐപിഎല്ലിൽ ഇന്ന് രണ്ട് മത്സരങ്ങൾ, ഡൽഹി ക്യാപിറ്റൽസ് മുംബൈ ഇന്ത്യൻസിനെയും ലക്നൗ സൂപ്പർ ജയൻ്റ്സ് രാജസ്ഥാൻ റോയൽസിനെയും നേരിടും.

&&&&&&&&&&&&&&&&

ഹെഡ് ലൈൻ -2

ലോക്സഭാ തിരഞ്ഞെടുപ്പ് - പ്രചാരണം

ലോക്സഭാ തിരഞ്ഞെടുപ്പിന്റെ വരും ഘട്ടങ്ങളിലേക്കുള്ള പ്രചാരണം ഉറപ്പാക്കിയായി പുരോഗമിക്കുന്നു. പ്രധാന രാഷ്ട്രീയ പാർട്ടികളുടെ മുതിർന്ന നേതാക്കൾ വിവിധ സ്ഥലങ്ങളിൽ പ്രചാരണത്തിലാണ്. പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി ഇന്ന് വൈകുന്നേരം മഹാരാഷ്ട്രയിലെ കോലാപൂർ നഗരത്തിലെ തപോവൻ ഗ്രൗണ്ടിൽ പൊതു റാലിയെ അഭിസംബോധന ചെയ്യും. ലാത്തൂർ മണ്ഡലം സ്ഥാനാർത്ഥി ഡോ. ശിവജി കൽഗെയെ പിന്തുണച്ച് കോൺഗ്രസ് ജനറൽ സെക്രട്ടറി പ്രിയങ്ക ഗാന്ധി ജില്ലയിൽ ഇന്ന് പ്രചാരണം നടത്തും. ഉച്ചകഴിഞ്ഞ് ഉദ്ഗിർ ടൗണിൽ പ്രിയങ്കാഗാന്ധി നയിക്കുന്ന റാലിയും നടക്കും.

#####

പി.എം. - ഗോവ

പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി ഇന്ന് വൈകിട്ട് ഗോവയിലെ വാസ്കോയിൽ തിരഞ്ഞെടുപ്പ് പൊതുയോഗത്തെ അഭിസംബോധന ചെയ്യും. ഗോവയിലെ രണ്ട് ലോക്സഭാ സീറ്റുകളിലേക്കുള്ള വോട്ടെടുപ്പ് അടുത്തമാസം 7നാണ്. നിലവിൽ വടക്കൻ ഗോവ മണ്ഡലം ബി ജെ പി യാണ് പ്രതിനിധീകരിക്കുന്നത്. ദക്ഷിണ ഗോവ സീറ്റ് കോൺഗ്രസിൻറെതാണ്.

#####

ഹെഡ് ലൈൻ -1

പോളിംഗ് - സംസ്ഥാനങ്ങൾ

ഇന്നലെ നടന്ന രണ്ടാംഘട്ട ലോക്സഭാ തിരഞ്ഞെടുപ്പിൽ 88 മണ്ഡലങ്ങളിലുമായി ഏകദേശം 61 ശതമാനം പോളിംഗ് രേഖപ്പെടുത്തി. കേരളത്തിന് പുറമെ രണ്ടാം ഘട്ട തിരഞ്ഞെടുപ്പ് നടന്ന കർണാടക, പശ്ചിമ ബംഗാൾ തുടങ്ങിയ 11 സംസ്ഥാനങ്ങളിലും ജമ്മു കാശ്മീരിലും വോട്ടെടുപ്പ് സമാധാനപരമായിരുന്നു. ജൂൺ നാലിനാണ് വോട്ടെണ്ണൽ.

#####

ഇലക്ഷൻ - കേരളം (ഇൻട്രോ)

കേരളത്തിലെ 20 മണ്ഡലങ്ങളിലേക്ക് നടന്ന വോട്ടെടുപ്പിൽ 71.16 ശതമാനം പോളിംഗ് രേഖപ്പെടുത്തിയതായി റിപ്പോർട്ട്. 2019 ലേതിനെ അപേക്ഷിച്ച് കുറഞ്ഞ പോളിംഗാണ് ഇത്തവണ രേഖപ്പെടുത്തിത്. വടകര മണ്ഡലത്തിലാണ് ഏറ്റവും കൂടുതൽ പോളിങ്ങ് നടന്നത്, ഏറ്റവും കുറവ് പോളിംഗ് രേഖപ്പെടുത്തിയത് പത്തനംതിട്ട മണ്ഡലത്തിലാണ്.

വിശദാംശങ്ങളിലേക്ക്..... (വോയ്സ്)

&&&&&&&&&&&&&&&&&

ഇലക്ഷൻ - കേരളം (വോയ്സ്)

കഴിഞ്ഞ ലോക്സഭാ തെരഞ്ഞെടുപ്പിൽ 77.84 ശതമാനം പോളിംഗാണ് രേഖപ്പെടുത്തിയത്. കുതിച്ചുയർന്ന താപനിലയും ഉഷ്ണതരംഗ മുന്നറിയിപ്പിനും ഇടയിൽ നടന്ന വോട്ടെടുപ്പിൽ ഇത്തവണ സംസ്ഥാനത്ത് 6 ശതമാനത്തിലധികം കുറവ് രേഖപ്പെടുത്തി.

1. തിരുവനന്തപുരം-66.46
2. ആറ്റിങ്ങൽ-69.40
3. കൊല്ലം-68.09
4. പത്തനംതിട്ട-63.35
5. മാവേലിക്കര-65.91
6. ആലപ്പുഴ-74.90
7. കോട്ടയം-65.60
8. ഇടുക്കി-66.53
9. എറണാകുളം-68.27
10. ചാലക്കുടി-71.84
11. തൃശൂർ-72.79
12. പാലക്കാട്-73.37
13. ആലത്തൂർ-73.20
14. പൊന്നാനി-69.21
15. മലപ്പുറം-72.90
16. കോഴിക്കോട്-75.42

17. വയനാട്-73.48

18. വടകര-78.08

19. കണ്ണൂർ-76.92

20. കാസർഗോഡ്-75.94 എന്നിങ്ങനെയാണ് മണ്ഡലം തിരിച്ചുള്ള പോളിംഗ് നിരക്ക്.

ന്യൂസ് ഡെസ്ക് ആകാശവാണി.....

&&&&&&&&&&&&&&&&&

കോഴിക്കോട് - പോളിംഗ്

പോളിംഗ് ശതമാനം- 76.42 രേഖപ്പെടുത്തിയ

കോഴിക്കോട് ജില്ലയിൽ ആകെ 20,28,524 പേർ വോട്ട് രേഖപ്പെടുത്തി. ജില്ലയിലെ മുഴുവൻ ബൂത്തുകളിലും പോളിംഗ് അവസാനിച്ചത് രാത്രി 11.43നാണ്. വടകര കുറ്റാടി മണ്ഡലത്തിലെ മുടപിലാവിൽ എൽ പി സ്കൂൾ ഏറ്റവും അവസാനം വോട്ടെടുപ്പ് അവസാനിച്ചത്.

&&&&&&&&&&&&&&&&&

കണ്ണൂർ - ഇ വി എം

വോട്ടെടുപ്പിന് ശേഷം കണ്ണൂർ. ലോക്സഭാ തിരഞ്ഞെടുപ്പിലെ ഇ വി.എം. ഉൾപ്പെടെയുള്ള യന്ത്രങ്ങൾ കണ്ണൂർ ചാല ചിൻമയ ഇൻസ്റ്റിറ്റ്യൂട്ട് ഓഫ് ടെക്നോനോളജിയിലെ സ്ട്രോംഗ് റൂമിലേക്ക് മാറ്റി. ജൂൺ നാലിന് ഇൻസ്റ്റിറ്റ്യൂട്ടിൽ വെച്ചാണ് വേട്ടെണ്ണൽ.

&&&&&&&&&&&&&&&&&

രാജ് മോഹൻ ഉണ്ണിത്താൻ

കഴിഞ്ഞ ലോക്സഭാ തിരഞ്ഞെടുപ്പിൽ കാസർഗോഡ് മണ്ഡലത്തിലേക്ക് യു.ഡി.എഫ്. സ്ഥാനാർത്ഥിയായി എത്തിയ തന്നെ 40 438 വോട്ടിന്റെ ഭൂരിപക്ഷത്തിലാണ് ജനങ്ങൾ വിജയിപ്പിച്ചതെന്ന് കാസർഗോഡ് ലോക്സഭാ മണ്ഡലം യുഡിഎഫ് സ്ഥാനാർത്ഥി രാജ് മോഹൻ ഉണ്ണിത്താൻ ആകാശവാണിയോട് പറഞ്ഞു. ഇത്തവണ ഒരു ലക്ഷത്തിലേറെ വോട്ടിന്റെ ഭൂരിപക്ഷത്തിൽ താൻ വിജയിക്കുമെന്നും അദ്ദേഹം പ്രതീകരിച്ചു. എൽ.ഡി.എഫ്. പ്രവർത്തകർ വ്യാപകമായി കള്ളവോട്ട് ചെയ്തതായും ശ്രീ രാജ് മോഹൻ ഉണ്ണിത്താൻ ആരോപിച്ചു.

&&&&&&&&&&&&&&&&&

കൊല്ലം (ഇൻട്രോ)

പ്രതീക്ഷയും പ്രവചനവും തെറ്റിച്ച് കൊല്ലം ലോക്സഭാമണ്ഡലത്തിലും പോളിങ്ങ് ശതമാനത്തിൽ വലിയ കുറവുണ്ടായി. 68.09 ശതമാനം പോളിങ്ങാണ് മണ്ഡലത്തിൽ നടന്നത്.

കുടുതൽ വിവരങ്ങളുമായി ആകാശവാണി കൊല്ലം ജില്ലാപ്രതിനിധി നീരജ് ലാൽ..... (വോയ്സ്)

&&&&&&&&&&&&&&&&&&

നല്ല വാർത്ത

ആകാശവാണി തിരുവനന്തപുരം പ്രാദേശിക വാർത്താ വിഭാഗം അവതരിപ്പിക്കുന്ന പ്രത്യേക പരിപാടിയായ “നല്ല വാർത്ത” എല്ലാ ശനിയാഴ്ചയും വൈകുന്നേരം 6.40 ന് പ്രക്ഷേപണം

ചെയ്യുന്നതാണ്. ഇന്ന് 6.30 ന്റെ പ്രാദേശിക വാർത്തകൾക്ക് ശേഷം നല്ല വാർത്ത കേൾക്കാവുന്നതാണ്.

&&&&&&&&&&&&&&&&&&

സീപിഎം സംസ്ഥാന സെക്രട്ടേറിയറ്റ് യോഗം

CPIM സംസ്ഥാന സെക്രട്ടേറിയറ്റ് യോഗം മറ്റന്നാൾ തിരുവനന്തപുരത്ത്. ലോക്സഭാ തിരഞ്ഞെടുപ്പ്

അവലോകനത്തിനൊപ്പം E.P.ജയരാ ജനതീരെ ഉയർന്ന ആരോപണങ്ങളും ചർച്ചയായേക്കും.

&&&&&&&&&&&&&&&&&&

ഹെഡ് ലൈൻ -3

ഇടുക്കി (ഇൻട്രോ)

മൂന്നാറിലെ ജനവാസ മേഖലകളിൽ വീണ്ടും കടുവകൾ ഇറങ്ങി. മൂന്നാർ കന്നിമല ലോവർ ഡിവിഷനിലാണ് കടുവകളെ കണ്ടത്.

കുടുതൽ വിവരങ്ങളുമായി ആകാശവാണി ഇടുക്കി ജില്ലാപ്രതിനിധി രതീഷ് കൃഷ്ണൻ.... (വോയ്സ്)

&&&&&&&&&&&&&&&&&&

ഹെഡ് ലൈൻ -4

കാലാവസ്ഥ - ഐഎം.ഡി

ഒഡീഷയിലും പശ്ചിമ ബംഗാളിലെ ഗംഗാതീരത്തും കടുത്ത ഉഷ്ണതരംഗത്തിന് സാധ്യതയുള്ളതിനാൽ കേന്ദ്ര കാലാവസ്ഥാ വകുപ്പ് ചുവപ്പ് ജാഗ്രത പ്രഖ്യാപിച്ചു. ബീഹാർ, ജാർഖണ്ഡ്, തെലങ്കാന, രായലസീമ, കർണാടക, തമിഴ്നാട്, കിഴക്കൻ ഉത്തർപ്രദേശ്, കേരളം, മാഹി, കൊങ്കൺ, പശ്ചിമ ഉത്തർപ്രദേശ്, തീരദേശ ആന്ധ്രപ്രദേശ്, യാനം എന്നിവിടങ്ങളിൽ ചൊവ്വാഴ്ച വരെ ഉഷ്ണതരംഗത്തിന് സാധ്യതയുണ്ടെന്ന് കാലാവസ്ഥാ വകുപ്പ് അറിയിച്ചു. മധ്യ ഇന്ത്യയോട് ചേർന്നുള്ള വടക്കുപടിഞ്ഞാറൻ സമതലങ്ങളിൽ നാളെ വരെയും പടിഞ്ഞാറൻ ഹിമാലയൻ മേഖലകളിൽ മറ്റന്നാൾ വരെയും ഇടിമിന്നലോടും ശക്തമായ കാറ്റിനോടും കൂടിയ മഴ പെയ്യുമെന്ന് കാലാവസ്ഥാ വകുപ്പ് അറിയിച്ചു.

#####

താപനില

സംസ്ഥാനത്ത് ശക്തമായ ചൂട് തുടരുന്നു. പാലക്കാട് ജില്ലയിലാണ് ഇന്ന് ഏറ്റവും കൂടുതൽ ചൂട് അനുഭവപ്പെടുന്നത്. 41 ഡിഗ്രി സെൽഷ്യസാണ് ജില്ലയിലെ ഇന്നത്തെ ഉയർന്ന താപനില. പാലക്കാട് ജില്ലയിൽ ഇന്നലെ ഉഷ്ണതരംഗം അനുഭവപ്പെട്ടിരുന്നു. മറ്റ് ജില്ലകളിലും താപനില ഉയർന്ന് തന്നെ തുടരുന്നു.

#####

കാലാവസ്ഥ

കേരള തമിഴ്നാട് തീരങ്ങളിൽ നാളെ ഉയർന്ന തിരമാലയ്ക്ക് സാധ്യതയുള്ളതിനാൽ തീരപ്രദേശത്ത് ജാഗ്രത നിർദ്ദേശം . ഈ സാഹചര്യത്തിൽ കേരള തീരത്തും, തെക്കൻ തമിഴ്നാട്, വടക്കൻ തമിഴ്നാട് തീരങ്ങളിലും നാളെ പുലർച്ചെ 02.30 മുതൽ രാത്രി 11.30 വരെ 0.5 മുതൽ 1.5 മീറ്റർ വരെ ഉയർന്ന തിരമാലയ്ക്കും കടലാക്രമണത്തിനും സാധ്യതയുണ്ടെന്ന് ദേശീയ സമുദ്ര സ്ഥിതിപഠന ഗവേഷണ കേന്ദ്രം അറിയിച്ചു. മത്സ്യത്തൊഴിലാളികളും തീരദേശവാസികളും ജാഗ്രത പാലിയ്ക്കണമെന്നും മുന്നറിയിപ്പുണ്ട്.

#####

ഹെഡ് ലൈൻ -6

ഐപിഎൽ

ഐപിഎല്ലിൽ ഇന്നത്തെ ആദ്യ മത്സരത്തിൽ ഡൽഹി ക്യാപിറ്റൽസ് മുംബൈ ഇന്ത്യൻസിനെ നേരിടും. ഉച്ചയ്ക്ക് 3.30 ന് ഡൽഹി അരുൺജെയ്റ്റി സ്റ്റേഡിയത്തിലാണ് മത്സരം. വൈകിട്ട് 7.30 ന് ലക്നൗവിൽ നടക്കുന്ന മത്സരത്തിൽ ലക്നൗ സൂപ്പർ ജയന്റ്സും രാജസ്ഥാൻ റോയൽസും തമ്മിൽ ഏറ്റുമുട്ടും. ഇന്നലെ നടന്ന മത്സരത്തിൽ കൊൽക്കത്ത നൈറ്റ് റൈഡേഴ്സിനെ പഞ്ചാബ് കിംഗ്സ് 8 വിക്കറ്റിന് പരാജയപ്പെടുത്തി.

#####

ഹെഡ് ലൈൻ -5

അമ്പെയ്ത്ത് ലോകകപ്പ്

ഷാങ്ഹായിൽ നടക്കുന്ന അമ്പെയ്ത്ത് ലോകകപ്പിൽ സുവർണ്ണ നേട്ടവുമായി ഇന്ത്യൻ താരങ്ങൾ. ജ്യോതി സുരേഖ വെന്നം, അദിതി ഗോപിചന്ദ് സ്വാമി, പർണീത് കൗർ എന്നിവരടങ്ങിയ വനിതാ ടീം ഇറ്റാലിയൻ ടീമിനെ പരാജയപ്പെടുത്തി സ്വർണ്ണം നേടി. ജ്യോതി സുരേഖ വെന്നം- അഭിഷേക് വർമ്മ സഖ്യം കോമ്പൗണ്ട് മിക്സഡ് വിഭാഗത്തിൽ എസ്റ്റോണിയയെ പരാജയപ്പെടുത്തി സ്വർണ്ണം കരസ്ഥമാക്കി. പുരുഷ വിഭാഗത്തിൽ അഭിഷേക് വർമ്മ, പ്രിയൻഷ്, പ്രഥമേഷ് ഫ്യൂജെ എന്നിവർ അടങ്ങിയ ഇന്ത്യൻ ടീമും സ്വർണ്ണം നേടി. ഫൈനലിൽ നെതർലൻഡ്സിനെയാണ് ഇവർ പരാജയപ്പെടുത്തിയത്.

#####

ഐ എസ് എൽ

ISL ചൂട്ബോൾ സെമിഫൈനൽ രണ്ടാം പാദ മത്സരത്തിൽ ഒഡീഷ, നാളെ മോഹൻ ബഗാൻ FC യെ നേരിടും. കൊൽക്കത്തയിൽ വൈകിട്ട് ഏഴരയ്ക്കാണ് മത്സരം.

#####

സ്വർണ്ണവില

സ്വർണ്ണവിലയിൽ വർധനവ്. ഗ്രാമിന് 20 രൂപ കൂടി 6685 രൂപയും പവന് 160 രൂപ വർദ്ധിച്ച് 53,480 രൂപയുമാണ് ഇന്നത്തെ വില.

&&&&&&&&&&&&&&&&&&&&

ജനശതാബ്ദി എക്സ്പ്രസ്

തിരുവനന്തപുരം - കോഴിക്കോട്- തിരുവനന്തപുരം ജനശതാബ്ദി എക്സ്പ്രസിൽ മറ്റന്നാൾ വരെ ഓരോ അഡീഷണൽ ചെയർ കാർ കോച്ചുണ്ടാകുമെന്ന് റെയിൽവെ അറിയിച്ചു. യാത്രക്കാരുടെ തിരക്ക് പരിഗണിച്ചാണ് നടപടി.

&&&&&&&&&&&&&&&&&&&&

&&&&&&&&&&&&&&&&&&&&

&&&&&&&&&&&&&&&&&&&&

RNU TVPM